

19 ta' Gunju, 1944.

**Imballef :**

L-Onor. Dr. A. J. Montanaro Gauci, LL.D.

Giuseppe Agius *versus* Paolo Apap *et.*

**Relevat — Komunjoni — Eir.**

*Meta bir jinsab taht żewġ fondi li jappartjenu lil proprjetarji diversi, u ma jistax jinghad jekk dak il-bir jappartjenix lil wieħed jew lill-ieħor mis-sidien ta' dawk il-fondi, jew li jappartjeni diviżament iż-żewġ sidien, għandu jiġi ritenut li dak il-bir huwa komuni; u minn dik il-komunjoni jtnissel il-konsorzju li jagħti dritt għall-irkupru favur il-proprjetarju ta' wieħed minn dawk iż-żewġ fondi meta jiġi aljenat il-fond l-ieħor.*

L-attur fit-tarikka qal li hu, b'ċedola tal-21 ta' Mejju 1943 (dok. A), irkupra minn għand il-konvenut Paolo Apap bis-saliba tal-konsorzju u ta' kwalunkwe titolu ieħor validu fil-liġi l-post li qiegħed Hal Qormi, Pinto Street, nru. 80, li l-konvenut kien xtara minn għand Anna Mifsud b'kuntratt li sar fi-atti tan-Nutar Oscar Azzopardi tal-15 ta' Ottubru 1942, u ddepożita l-prezz u l-ingħax; li l-konvenut Paolo Apap fi-4 ta' Mejju 1943 għamel ir-rivendizzjoni tal-post fuq imsemmi a favur tal-konvenuta l-oħra, li hi martu, li b'ċedola tal-1 ta' Mejju 1943 kienet irkuprat dan il-post bil-titolu tal-konsangwinità; u li t-titolu tiegħu huwa pozżuri għal dak tal-konvenuta Rosaria Apap; u talab li, wara li tkun magħmula kwalunkwe dikjarazzjoni neċessarja u meħnd kwalunkwe provvedimenti

opportuni, jiġi dikjarat u deciz (1) li l-irkupru eżerċitat minn biċ-ċedola fuq imsemmija tal-21 ta' Mejju 1943 huwa valida, u li t-titolu li bih huwa eżerċita dak l-irkupru huwa pozzuri għal dak li bih eżerċitat l-irkupru l-konvenuta; (2) qabel, jekk jehtieg, id-dikjarazzjoni li r-rivendizzjoni magħmula mill-konvenut a favur tal-konvenuta fl-4 ta' Mejju 1943 tal-post fuq imsemmi hija ta' lebda effett di fronti għalih, il-konvenuti jiġu kundannati, it-tnejn jew wiehed minnhom, jagħmlu a favur tiegħu r-rivendizzjoni tal-fond fuq imsemmi, li qiegħed Hal Qormi, Pinto Street, numru 80, fi żmien qasir li tagħtihom din l-Onorabbli Qorti; (3) u fi-kaz li ma jagħmlux din ir-rivendizzjoni, jiġi dikjarat li r-rivendizzjoni saret bis-sahlha tas-sentenza li tiġi mogħtja minn din l-Onorabbli Qorti, u dan għar-ragunijiet fuq imsemmija. Bl-ispejjeż kontra l-konvenuti:

*Omissis;*

Il-Qorti tosserva illi l-kwistjoni prinċipali f'dil-kawża hija jekk il-bir li hemm taht il-fond ta' l-attur u dak li ġie rkuprat huwiex komuni għaż-żewġ fondi, b'mod li s-sidien taż-żewġ fondi għandhom il-komunjoni tal-bir bejniethom;

Mill-perizja rriżulta li dal-bir għandu forma ta' qanpiena u jinsab imhafler taht iż-żewġ fondi b'mod li l-porzjon li tinsab taht il-fond ta' l-attur hija daqsxejn waħda akbar minn dik li tinsab taht il-fond irkuprat. U tabilhaqq, jirriżulta mill-perizja illi l-herza tal-bir tinsab fejn jispicċa l-bajt li jofroq iż-żewġ fondi u n-naħa tal-fond ta' l-attur, u għaldaqstant id-differenza hija nofs il-ixuma tal-bajt, b'mod li l-parti ta' kull wiehed mill-fondi hija kważi daqs il-parti li hemm taht il-fond l-iehor, għal'x il-bokka u l-qiegħ tal-bir huma konċentriċi. Ebdha prova dokumentarja ma saret fuq min għamel il-bir, u l-probabilità hija, milli jidher, li l-bir sar minn waw beaw iż-żewġ fondi, li aktarx kienu jew jappartjenu lill-istess proprjetarju jew lil proprjetarji li kienu mittehmim bejniethom jagħmlu x-xogħol flimkien;

Il-Qorti tosserva illi f'każ bħal dan ma jistax jingħad illi l-bir huwa ta' wiehed jew inkella ta' l-iehor, u anqas jista' jingħad illi l-bir għandu jiġi kunsidrat bħala appartenenti diviżament liż-żewġ proprjetarji u mhux komuni. Il-Qorti ta' l-Appell, fis-sentenza tagħha tas-26 ta' April 1889 u re "Dr. Angelo Zammit vs. Michel'Angelo Cirri", kelliha każ analogu

halna, lejn il-bir kien forma ta' qanqana bil-qiegħ jistendi kważi ugwalment taħt żewġ stabiļi b'regolarità ta' eżekuzzjoni u b'ċerta profondità diskreta, preċiżament kif hu l-bir bil-kwiżjoni f'dan il-kawża tal-lum. F'dik is-sentezza l-Qorti osserva: — "Una opera tale non poteva essere l'effetto d'imperizia o di disaccortezza del picconiere, nè presuntivamente eseguita senza notizia di chi ordinava il lavoro. Senza provare d'intenzione di usurpare i diritti altrui si deve presumere che lo scavo si faceva nel suolo proprio di chi lo aveva ordinato, cioè di una sola persona se quel suolo allora apparteneva tutto ad un sol proprietario dei due fondi, o di amendue i proprietari di questi stessi due fondi se appartenevano separatamente a due persone, non essendovi alcuna ragione per giustificare la supposizione in questa seconda ipotesi che fosse stato ordinato da uno solo senza partecipazione dell'altro";

"Che sotto tali circostanze, sufficiente in difetto di altri indizi in contrario per dare diritto a ciascuno dei possessori dei due fondi di essere reputato comproprietario della cisterna, la espressione, ripetuta in diversi tempi, da diverse persone in atti pubblici (fol. 9, 12 e 14), di comunione della cisterna, di cui si tratta, si deve ritenere usata nel suo proprio significato legale, e nella mancanza di qualsiasi altro mezzo tendente ad assegnare all'uno la proprietà e all'altro un diritto minore di servitù attiva, la proprietà della cisterna non potendo esser divisa: ingiustizia attribuita all'uno o piuttosto che all'altro dei possessori dei fondi contigui sovrapposti, deve essere riputata appartenere ad amendue egualmente. Così ancora fu ritenuto da questa Corte nella causa "Gauci Testaferrata vs. Bruno", decisa in seconda istanza il 27 marzo 1885". F'dana l-każ preżenti dikjarazzjoni fuq il-komunjoni tal-bir fatti ma sarux, iżda l-fatti l-oħraju huma identiċi;

Il-Qorti hiġa tal-fehma li fil-każ preżenti huma applikabili d-dottrina u l-konklużjoni li waslet fiba l-Qorti ta' l-Appell f'dik is-sentezza, u għaldaqstant ma tistax ma tikkunsidrav il-bir bhala komuni. Il-fatt tat-tieqa skond il-fehma tal-Qorti ner għandu l-ebda importanza. Infatti t-tieqa qiegħda fil-bajt diviżorju, u l-fatt li raba wahda t-tieqa kienet f'tit ogħla mill-oħra ma jissinjifika xejn;

Għal dawn ir-raġunijiet il-Qorti taqta' l-kawża billi tilqa' t-talbiet, u għall-finijiet tat-tieni u t-tielet talba tagħti xahar żmien lill-imbarrek biex jagħmel ir-rivendizzjoni; iżda tordna li dan ix-xahar jibda jgħaddi minn meta l-attur iħallas jew jiddepożita l-ispejjeż legittimi li għand l-imbarrek Paolo Apap fil-fond, li għandhom jigu komunikati mill-imbarrek lill-attur b'ittra uffiċjali; u għall-finijiet ta' l-eżekuzzjoni ta' dis-sentenza l-hlas jew depożitu għandhom jirriżultaw mill-irċevuti jew kopja taċ-ċedola li għandhom jigu preżentati wara l-attijiet ta' din-kawża, L-ispejjeż jithallsu mill-imbarrek.

---